



नव जनचेतना

NAWA JANACHETANA NATIONAL DAILY राष्ट्रिय दैनिक



वर्ष ३० अंक १०२ शतक १५ गते विहीबार 31 October 2024, Thursday पृष्ठ संख्या ८ मूल्य रु ५/-

संक्षिप्त समाचार

मनाइयो काग तिहार



पात्पा, कार्तिक १४/कागलाई पूजा गरी मीठा-मीठा खान दिएर काग तिहार मनाइएको छ । कात्तिक कृष्ण त्रयोदशीका दिनमा मनाइने यो पर्व बुधवार मनाइएको हो ।

विहनेदेखि यमराजको दूताका रूपमा कागलाई मीठा चीजबीज खान दिइएको थियो । यमराजले लोकको खबर कागका माध्यमबाट थाहा पाउने भएकाले कागलाई यमदूताका रूपमा मान्ने शास्त्रीय विधान छ । कागले यमराजसमक्ष लोको खबर लगेदियोस् भनेर यस दिन कागलाई मीठो-मीठो खान दिई खुसी पार्ने गरिएको हो । लोक व्यवहारमा काग घरमा आई कराएमा शुभ बोल, शुभ बोल भनी भन्ने प्रचलनसमेत छ । काग घरघरपर आई कराएमा उसले केही खबर लिएर आएको विश्वाससमेत गर्ने गरिन्छ । कगलाई दहीभात खुवाएमा यमराजसमक्ष राम्रो सन्देश लगेदिने विश्वास गरिन्छ ।

दुष्कर्म गर्नेलाई यमराज भएर दण्ड दिने र सत्कर्म गर्नेलाई धर्मराज भएर रक्षा गर्ने विश्वाससहित तिहार पर्वअन्तर्गत कागको पूजा गर्ने परम्परा गल्लिएको हो । काग तिहार पर्वदेखि हिन्दू धर्मवलम्बीको दोस्रो चाड यमपञ्चक (तिहार) सुरु हुने भए पनि यसवर्ष तिथिको घटबढका कारण मंगलबारदेखि नै यमपञ्चक आरम्भ भएको हो ।

हार्दिक मंगलमय शुभकामना



शुभ दिपावली २०८१ को पावन अवसरमा हाम्रा ग्राहकवर्ग, विज्ञापनदाता, संवाददाता, शुभचिन्तक तथा कर्मचारीहरूमा सुख, शान्ति समृद्धि र उत्तरोत्तर प्रगतिको हार्दिक मंगलमय शुभकामना व्यक्त गर्दछौं ।

तिहार विदाका कारण हल्लो आगाली अंक कार्तिक २५ गते सुदवार प्रकाशन हुने जानकारी मराइन्छ । सं.



फिनियाँ बेचेर मनग्य आम्दानी तिहारमा विक्री गर्न भ्याइनभ्याई

रायचन्द्र रायमाजी

पात्पा, कार्तिक १४/तिहारमा फिनियाँको खपत अत्यधिक हुने गर्दछ । यतिबेला पात्पाका महिला उचमी फिनियाँ बनाउन व्यस्त छन् । तिहारमा अत्यावश्यक परिकारका रूपमा मानिएको फिनियाँ रोटीका परिकार बनाएर महिला उचमीले मनग्य आम्दानी गर्दै आएका छन् ।

तानसेन नगरपालिका टक्सार टोलकाकी फिनियाँ व्यवसायी निर्मया श्रेष्ठलाई अहिले फिनियाँ रोटीको व्यापारले भ्याइनभ्याई छ । उनले एक दशकदेखि व्यावसायिक रूपमा फिनियाँको व्यापार गर्छिन् । अहिले फिनियाँले श्रेष्ठको घरको पेटी र छत राताम्य बनेको छ भने राम्रो व्यापार भएपछि मनमा खुसी छाएको छ । उनले बिहान-साँझको फुर्सदमा फिनियाँ बनाउँछिन् । दसैँ र तिहार राम्रो व्यापार हुने भएकाले फिनियाँबाट डेढ-दुई लाख आम्दानी भइरहेको छ । सोही ठाउँकी नारायणीदेवी बजाचार्यले पनि तीन दशकदेखि फिनियाँ विक्री-वितरण गर्दै आएकी छिन् । दसैँ-तिहारमा मात्रै साढे तीनदेखि ६ लाखको फिनियाँ विक्री हुने उनले बताइन् । उनले बजारको कुनै समस्या नै नभएकाले उत्पादन गर्न सके राम्रो नै आम्दानी हुने बताइन् । उनीहरू जस्तै जिल्लाका निस्दीको गल्या, रामपुर नगरपालिका, रम्भा, मायागढी, तानसेन नगरपालिका, रिब्दीकोट, बगनास कालीलगायतका पालिकाका महिलाहरू यति बेला फिनियाँ बनाउन र विक्री गर्नमै व्यस्त छन् । उनीहरूले यही रोटी बनाएर विक्री गरी चाडपर्व



मनाउने, घर खर्च चलाउने गर्दै आएका छन् ।

अहिले यहाँका अधिकांस घरहरूको छत/छाना, कौडीहरूमा फिनियाँले सुकाएको देखा सकिन्छ । तानसेन नगरपालिका-

टक्सारटोलका अधिकांस घरहरू यति बेला फिनियाँले सजिएको छन् ।

नेवारी समुदायमा बढी चलनचल्तीमा रहेका फिनियाँ रोटी तिहारका लागि तयारी अवस्थामा राखिएको छ । तानसेनका हरेक गल्ली



गल्ली, पसल पसलमा रङ्गी विरङ्गी फिनियाँ रोटी राखिएका छन् । एक हप्तादेखि पात्पाका अधिकांस पसलहरूमा फिनियाँ रोटीको व्यापार सुरु भएको हो । तिहारको आगमनसँगै पात्पामा फिनियाँ रोटीको व्यापार बढेको छ । तिहारमा

रोटीको परिकारलाई शोभायमान बनाउन फिनियाँ रोटी भिसाउने प्रचलन छ । यहाँ उत्पादित फिनियाँ रोटी चामलको पीठोलाई पकाएर मसिनबाट पीठोको रसा निकालिन्छ ।

-बीबी अनिता पेजमा...

आज लक्ष्मी पूजा र कुकुर तिहार मनाइँदै

सुषित रेग्मी

पात्पा, कार्तिक १४/आज ऐश्वर्य, धनधान्य र सम्यन्ताकी देवी लक्ष्मीको पूजाआराधना गरी श्रद्धा भक्तिपूर्वक लक्ष्मीपूजा मनाइँदैछ । यस्तै आजै नरकचतुर्दशी, कुकुरतिहार पनि परेको छ । सामान्यतया यमपञ्चकको दोस्रो दिन कुकुर तिहार र तेस्रो दिन लक्ष्मी पूजा पर्छ । तर यस वर्ष तिथि घटबढका कारण कुकुर तिहार र लक्ष्मी पूजा एकै दिन परेको नेपाल पञ्चम्य निर्णायक समितिले जनाएको छ ।

सफासुन्दर र लिपपोत नगरिएको घरमा लक्ष्मीले बास गर्दिन् भन्ने मान्यताका आधारमा आज विहानै घर सफासुन्दर र लिपपोत गरी दीपावली गरेर लक्ष्मीलाई आमन्त्रण गरिन्छ । आज विशेषगरी घरका ब्याल, ढोका, चोटा, कोठा, सौर, कौसी, अटाली, भ्याङ्गलगायत स्थानमा सरसफाइ गरी दीपावली गरिन्छ । लक्ष्मी पूजा गरिने कात्तिक कृष्ण असीको रातलाई सुखरात्रि पनि भनिन्छ । लक्ष्मी पूजाका लागि आज साँफ आँगनेदेखि मुलढोका हुँदै लक्ष्मी



स्थापना गरी पूजा गर्ने कोठासम्म गाईको गोबर र रातोमाटाले लिपपोत गरेर चामलको पीठो र अखिरले लक्ष्मीको पाइला बनाई लक्ष्मी आउने बाटो देखाइन्छ । पाइलीपिच्छे केराको सुल्लो अथवा माटाको पालामा दीप प्रज्वलन गरी फिलीमिली बनाइन्छ । दीपावलीगरिसकेपछि पूजा कोठामा दियो, कलश र गणेशसहित लक्ष्मी



स्थापना गरेर गरग्रहना, पैसा, धान, चामल, फलफूल, सेलरोटी र फूलमाला चढाई विधिपूर्वक लक्ष्मीको पूजा गरिन्छ । आज घरमा लक्ष्मी पूजा गरेपछि धनदौलत वा अन्य सामान घरबाहिर पठाएर लक्ष्मी बाहिर जान्छन् भन्ने धार्मिक विश्वास छ । आज साँफ युवतीहरू समूह बनाई घर-घरमा भैलो खेल्छन् । भगवान् विष्णुले

यमपञ्चकको पाँच दिन स्वर्ग, मर्त्य र पाताल तीनै लोकको शासन गर्ने वरदान पाएका बहिराजाले भलो होस् भनी घर-घरमा गाउने लगाउने सम्फुलामा भैलो खेल्ने गरिएको हो । आज भैलो खेल्न आउनेलाई धान, चामल, फूलमाला, पैसा र सेलरोटी दिइन्छ । भैलो खेल्न आउनेलाई दिइने दान कात्तिकको दान भएकाले नदिएमा राम्रो नहुने र दिएमा पुण्य प्राप्त हुने धार्मिक विश्वास छ । लक्ष्मी पूजाका अवसरमा आज सहरबजारमा दीपावली गरी फिलीमिली बनाइन्छ । कूल परम्पराअनुसार कतै आजै विहान गाईको पूजा गर्ने प्रचलनसमेत छ । यस्तै आजै विहान नदी, तलाउ वा धाराको रूपमा खटिने सालका पातमा यमदीप दक्षिण दिशामा फर्काई बालेर बगाउने गरिन्छ । यसरी नरक बनाएमा नरक जान नपर्ने शास्त्रीय मान्यता छ । अर्कोतर्फ इमान्दारीपूर्वक घरको परहेदारको रूपमा खटिने कुकुरलाई आज पूजा गरेर मिठा खानेकुरा खान दिएमा यमलोकको यात्रा गर्दा बाटोमा अवरोध नहुने धार्मिक विश्वास छ ।

